



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1.517/19 – 2007 ඔක්තෝබර් 03 වැනි බදාදා – 2007.10.03

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

රේගු නිවේදනය (සාමාන්‍ය)

රේගු ආඥාපනත

රේගු ආඥාපනතේ (235 වන අධිකාරය) 103 වගන්තියෙන් තමන් වෙත පැවරී ඇති බලතල ප්‍රකාර මුදල් හා ක්‍රමසම්පාදන අමාත්‍යවරයා විසින් පනවනු ලබන නියෝග.

රාජීන් සියඹලාපිටිය,

වැඩ බලන මුදල් හා ක්‍රමසම්පාදන අමාත්‍ය.

2007 සැප්තැම්බර් මස 28 වැනි දින,
කොළඹ දී ය.

103 වගන්තිය

නියෝග

මාර්ගස්ථ භාණ්ඩ හා භාණ්ඩ නැවෙන් නැවට මාරු කිරීම :

- මෙම නියෝග නිකුත් කරනු ලබන්නේ “නැව් භාණ්ඩ පිළිබඳව වාර්තා කිරීමට නැවෙන් නැවට පැටවීමට හා නැවත නැව්ගත කිරීමට ප්‍රථම නැව්වල ක්‍රියාකාරීත්වය” යන ශීර්ෂය යටතේ 2006 මාර්තු 10 දින හා අංක 1435/21 දරන අතිවිශේෂ ගැසට් නිවේදනයේ පළකරන ලද නියෝගවලට අමතර වශයෙනි.
- මාර්ගස්ථ භාණ්ඩ හා භාණ්ඩ නැවෙන් නැවට මාරු කිරීම පිළිබඳ රේගු පාලනය කිරීම් යටතේ භාණ්ඩ රේගු ආඥාපනතේ 37 වන වගන්තිය ප්‍රකාර අවශ්‍ය යැයි හැඟෙන සෑම අවස්ථාවක දීම ශ්‍රී ලංකා රේගුව විසින් පරීක්ෂා කරනු ලැබීමට යටත්විය යුත්තේ ය.
- බැමට අදහස් නොකරනු ලබන සියළු භාණ්ඩ (මාර්ගස්ථ) හෝ ශ්‍රී ලංකා රේගු බල ප්‍රදේශයේ පිටත ගමානාන්තයන් සඳහා වූ භාණ්ඩ (නැවෙන් නැවට පැටවීමේ) පිළිබඳ රේගු ආඥා පනතේ 28 වන වගන්තියේ නියම කර ඇති ආකාරයට ශ්‍රී ලංකා රේගුවට වාර්තා කළ යුතු බවට වගබලා ගැනීම භාණ්ඩ ප්‍රවාහනය කරන්නාගේ වගකීම වේ.

4. (i) යම් නිශ්චිත ස්ථානයක දී අදාළ භාණ්ඩ පරීක්ෂා කිරීම සඳහා ඉදිරිපත් කරන ලෙස ශ්‍රී ලංකා රේගුව විසින් නැවක දේශීය නියෝජිතයාට හෝ නැවක අයිතිකරුගේ දේශීය නියෝජිතයාට දැනුම්දිය යුතු ය.
- (ii) ඊට සහභාගීවීම, මෙම කාරණයට විෂය වන භාණ්ඩ තබා ඇති පර්යන්තය භාර අදාළ වරාය පර්යන්ත ක්‍රියාකරු වෙතද ශ්‍රී ලංකා රේගුව විසින් දැනුම් දිය යුතුය.
5. අදාළ භාණ්ඩ ශ්‍රී ලංකා රේගුව විසින් පරීක්ෂා කර බැලීම සඳහා වරාය පර්යන්ත ක්‍රියාකරුගේ සම්බන්ධීකරණය ඇතිව යම් නිශ්චිත ස්ථානයක දී ඉදිරිපත් කිරීම නියෝජිතයාගේ වගකීම වන්නේ ය.
6. පරීක්ෂණ ක්‍රියාවලිය අවසන් වීමෙන් අනතුරුව වෝදනාවක් නොමැති නම්, නැවත නැව්ගත කිරීම සඳහා ශ්‍රී ලංකා රේගුව නිශ්කාෂණ අවසරය නිකුත් කළ යුත්තේ ය.
7. ශ්‍රී ලංකා රේගුවෙන් නැවත නැව්ගත කිරීම සඳහා නිශ්කාෂණ අවසරය ලැබෙනතුරු එසේ පරීක්ෂණය සඳහා ඉල්ලා ඇති භාණ්ඩ කිසිවක් පර්යන්ත ක්‍රියාකරු විසින් නැවත නැව්ගත කිරීම සඳහා කටයුතු නොකළ යුතුය.
8. ඉල්ලා ඇති භාණ්ඩ නැවෙන් බැම, ප්‍රවාහනය හා පරීක්ෂණය සඳහා නිශ්චිත ස්ථානයකට ගෙන ඒමත්, එම භාණ්ඩ මැන බැලීම, ගණන් කිරීම, ඇසුරුම් ඉවත් කිරීම, නැවත ඇසිරීම හා ඒවා විවෘත කිරීම හා වැසීම ද, ඒවා නියමිත ස්ථානයකට ගෙන ගොස් තැබීම ද නියෝජිතයා විසින් තමාගේම වියදමින් කළ යුතු අතර අවදානම ද තමාම දරමින් කළ යුතු වේ.
9. තහනම් කළා වූ ද, සීමා කර ඇත්තාවූ ද, සියලුම ආකාරයේ තහනම් භාණ්ඩ හෝ සම්පූර්ණ විනාශයක් කිරීමට යොදා ගන්නා කවර ආකාරයක හෝ ආයුධ ද නැතහොත් මිනිස් ජීවිතයට, ශාඛ ජීවිතයට, සත්ව ජීවිතයට හෝ පරිසරයට තර්ජනයක් වන හෝ තර්ජනයක් විය හැකි අන්තරායකර හෝ වෙනත් භාණ්ඩ ද, රේගු අධ්‍යක්ෂ ජනරාල්ගේ අදහස් අනුව අපරාධයට හේතුවක් වන වෙනත් ඕනෑම භාණ්ඩයක් භාරයට ගෙන තහනම් කොට රේගු අධ්‍යක්ෂ ජනරාල් විසින් සුදුසු ආකාරයකින් ක්‍රියාකිරීම සඳහා නියෝග කරනු ලැබිය හැකි පරිදි විනාශ කර දැමීමට හෝ පරිහණය කිරීමට නිසි නිලධාරීන්ට පැවරීම කළ යුත්තේ ය.